



சென்னை, அண்ணா நிருவாக பணியாளர் கல்லூரியில் நேற்று (26.4.2025) நடைபெற்ற “நான் முதல்வன் திட்டம்” மற்றும் தமிழ்நாடு அரசால் நடத்தப்பட்டு வரும் அகில இந்திய குழமைப் பணித் தேர்வு பயிற்சி மையத்தில் பயிற்சி பெற்று இந்திய குழமைப் பணித் தேர்வில் வெற்றி பெற்றவர்களுக்கான பாராட்டு விழாவில், தமிழ்நாடு முதலமைச்சர் மு.க.ஸ்டாலின் அவர்களுடன் குழமைப் பணித் தேர்வில் தேர்ச்சி பெற்ற வெற்றியாளர்கள் குழு புகைப்படம் எடுத்துக் கொண்டனர். இந்த நிகழ்வின்போது, துணை முதலமைச்சர் உதயநிதி ஸ்டாலின், மனிதவள மேலாண்மைத் துறை அமைச்சர் திருமதி. என். கயல்விழி செல்வராஜ், தலைமைச் செயலாளர் நா.முருகானந்தம், அண்ணா நிருவாக பணியாளர் கல்லூரியின் கூடுதல் தலைமைச் செயலாளர் / பயிற்சித் துறை தலைவர் வித்யா கபூர், மனிதவள மேலாண்மைத் துறை முதன்மைச் செயலாளர் கோ. பிரகாஷ், தமிழ்நாடு திறன் மேம்பாட்டுக் கழகத்தின் மேலாண்மை இயக்குநர் கிராந்தி குமார் பாடி, நான் முதல்வன் போட்டித் தேர்வு சிறப்பு திட்ட இயக்குநர் சி.சுதாகரன், IRPS ஆகியோர் உடனிருந்தனர்.

டெல்டா மாவட்டங்களில் முன்னுரிமை அடிப்படையில் ஆறுகள் – நீர்வழிகள் தூர் வாரப்படும்!

பாசனத்திற்காக ஜீன் 12 அன்று மேட்டூர் அணை திறக்கப்படும்!

சட்டப்பேரவையில் – கவன ஈர்ப்புக்கு நீர்வளத்துறை அமைச்சர் துரைமுருகன் பதில்!

சென்னை, ஏப்.27-

பாசனத்துக்காக ஜீன் 12-ஆம் தேதி மேட்டூர் அணை திறக்கப்படும் என்று சட்டப்பேரவையில் சிறப்புக் கவன ஈர்ப்பில் நீர்வளத்துறை அமைச்சர் துரைமுருகன் அவர்கள் விளக்கம் அளித்து பேசினார்.

சட்டப்பேரவையில் உறுப்பினர் இரா. காமராஜ்.

“டெல்டா மாவட்டங்களில் சிறப்பு தூர் வாரும் திட்டத்தின் மூலம், ஆறுகள் தூர் வாரதல் மற்றும் நீர்வழிகள் சரிபாத்தல் போன்ற பணிகளை ஒவ்வோர் ஆண்டும் செய்பது வருகிறோம். மேட்டூர் அணை திறப்பதற்கு முன்பாகவே பணிகளை முடித்துத் தர வேண்டும்” என்று கவன ஈர்ப்பில் கோரிக்கை விடுத்து பேசினார். இதற்கு பதிலளித்து **நீர்வளத்துறை அமைச்சர் துரைமுருகன் அவர்கள் பேசிய தாவது:-**

உறுப்பினர் தஞ்சாவூரில் பேசுவதைப் போன்று பேசியிருக்கிறார். அது முறை தான். அதில் ஒன்றும் தவறில்லை. ஆனால், கடந்த ஆண்டு மழை பெய்த போது, நீர்ப்பிடிப்பு அதிகமாகியதால், ஆறுகள், கால்வாய்கள், வாய்க்கால்கள் மற்றும் வடிவங்களில் வெள்ள நீர் சென்றதால், மண்திட்டங்கள் ஏற்பட்டுள்ளன. இந்த மண் திட்டங்களை அகற்றி, தண்ணீர் தங்கு தடையின்றி செல்வதற்கு வழி செய்யும்பொருட்டு, திருச்சி, தஞ்சாவூர் உள்ளிட்ட 12 மாவட்டங்களில் 5,021.74 கிலோ மீட்டர் நீளத்திற்கு பாசன அமைப்பு ஆதாரங்களை மேற்கொள்ள முன்னுரிமை அடிப்படையில் தூர்வார முடிவு செய்யப்பட்டுள்ளது.

இதற்கு சிறப்புத் தூர்வாரும் திட்டத்தின்கீழ் ரூ.98 கோடி நிதி ஒதுக்கீடு செய்யப்பட்டு, 882 பணிகளாகப் பிரிக்கப்பட்டு, மேற்கொள்ளப்பட்டு வருகின்றன. மேலும், இப்பணிகளைத் திறம்பட செய்து முடிப்பதற்காக ஒவ்வொரு மாவட்டத்திற்கும் மேற்பார்வை அலுவலர்கள் நியமிக்கப்பட்டிருக்கிறார்கள்.

இப்பணிகள் அனைத்தும் மே மாதம் இறுதிக்குள் முடிக்கப்படும். இந்த ஆண்டு ஜீன் 12-ஆம் தேதி மேட்டூர் அணை திறக்கப்படும் என்பதைத் தெரிவித்துக் கொள்கிறேன்.

உறுப்பினர் இன்னொன்றை சொன்னார். கடந்த 4 ஆண்டுகளில் எத்தனை தூர்வாரும் பணிகளில் நாங்கள் ஈடுபட்டிருக்கிறோம்?



மேட்டம் என்பது குறித்த ஒன்றை மேட்டூர் நான் சொல்லிக்கொள்கிறேன். தூர்வாரும் பணிகளே ஒரு காலத்தில் கிடையாது. நான் பொதுப் பணித் துறை அமைச்சராக இருந்தபோது முதலமைச்சர் அவர்கள் கன்தான் தூர்வாரும் பணிகளைக் கொண்டுவந்தார். அப்போது எல்லோரும் பாராட்டினார்கள். அதனால், 2021-2022ல் 63 கோடி ரூபாய், 2022-2023ல் 78 கோடி ரூபாய், 2023-2024ல் 80 கோடி ரூபாய், 2024-25ல் 95 கோடி ரூபாய் என நிதியுதவிக்கப்பட்டு ஆண்டுதோறும் அணையின் பாசனத் திறத் திறந்து விடுவதற்காக எல்லா காலங்களிலும் தூர்வாரப்படுகின்றன. அதன் விளைவாக, நான்கு ஆண்டுகளாக அணையிலிருந்து திறந்துவிடப்படும் தண்ணீர் கடைமடை வரை சென்றிருக்கிறது.

கடந்த நான்கு ஆண்டுகளில் மேட்டூர் அணை திறக்கப்பட்ட விவரத்தை சொல்கிறேன். 2021-ம் ஆண்டில் ஜீன் 12-ஆம் தேதி, 2022-ஆம் ஆண்டில் தண்ணீர் இல்லாத காரணத்தால் முன் கூட்டியே மே மாதமே திறந்து விட்டோம். 2023-ஆம் ஆண்டில் ஜீன் 12-ஆம் தேதி, 2024-ஆம் ஆண்டில் பருவ மழை காரணமாக 28-ஆம் தேதி அதைத் திறந்திருக்கிறோம்.

இன்னொன்றை நண்பர் சொன்னார். இந்த குடிமராமத்து இல்லையென்று சொன்னார்கள். அது குடிமராமத்து உங்களுக்குத் தெரியும். RRR Work என்று ஒன்று கொண்டு வந்திருக்கிறோம். அந்த RRR-னுடைய Work என்னவென்றால், இந்த தூர்வாரும் பணிதான். தற்போது செய்திருக்கும் பணிகள் தான். இந்தத் திட்டத்தின்மூலம் அதில் விவசாயிகளும்

பங்கு கொண்டிருக்கிறார்கள். சர்க்காரும் பங்கு கொண்டிருக்கிறது. இரண்டாவது, இலவசமாக மண் எடுத்துக்கொண்டு செல்லலாம் என்று விவசாயிகளிடத்தில் சொல்லப்பட்டிருக்கிறது. அதன் மூலமாக வம் தூர்வாரிக்கொண்டு போயிருக்கிறார்கள். RRR Workயிலும் செய்கிறோம். தமிழ்நாடு அரசு நிதியுதவியும் செய்கிறோம். விவசாயிகளையும் கலந்து கொள்ளச் செய்கிறோம். ஆகவொத்தம். கூட்டிப்பாத்தால் அதுதான் மராமத்து வேலை.

விவசாயத்தைக் குறித்து, குறிப்பாக தஞ்சை மாவட்டத்தில் இருக்கின்ற நிலைமைகளை அவர் சொன்னார். Shutter களுக்கெல்லாம் பணம் ஒதுக்கவில்லை என்றார். என்னுடைய மானியக் கோரிக்கையில் மறுபடியும் எடுத்துப் பார்த்தால் இந்த ஆண்டு எவ்வளவு பணம் ஒதுக்கியிருக்கிறோம் என்று தெரியும். அவர் சொன்னதை ஏற்றுக்கொள்கிறேன். இப்பிரச்சினை வெகுநாட்களாக இருக்கிறது. நாங்கள் இப்போதுதான் ஆட்சிக்கு வந்தோம். நான்கு வருடங்களுக்கு முன்னால்தான் வந்தோம். அது எல்லா இடங்களிலும் வெகுநாட்களாக பழுதடைந்துள்ளது.

இரண்டாவது, shutterகளை மாற்றி விட்டு வந்தால், அடுத்து, அதை திருப்பர்கள் திருடிச் சென்றுவிடுகிறார்கள். ஏரிக் கரைகள், நீர்நிலைகள், மதுகுகள் போன்ற இடங்களில் பொருத்தப்படுவதைத் திருடிக்கொண்டு சென்றுவிடுகிறார்கள். அதைக்கொண்டுபோய் விற்றால் காசு வருகிறது. எடுத்துக்கொண்டு ஒடிவிடுகிறார்கள். அதையும் கழுட்ட முடியாதபடிச் செய்வதற்கும் ஒரு நடவடிக்கை எடுத்திருக்கிறோம் என்பதையும் தெரிவித்துக் கொள்கிறேன்.

மூன்றாவதாக, அவர் சொன்னது போன்று, அவர் சொன்ன இடங்களில் லாம் நான் குறித்து வைத்திருக்கிறேன். ஏனென்றால், விவசாயத்தின் நலனுக்காக தெரிவித்திருக்கிறார்கள். ஆகையால், நிதிநிலைமைக்கேற்ப அதற்குரிய நடவடிக்கைகள் மேற்கொள்ளப்படும் என்கிற உறுதியைத் தெரிவித்துக்கொள்கிறேன்.

இவ்வாறு நீர்வளத்துறை அமைச்சர் துரைமுருகன் அவர்கள் உறுதிப்படுத்திவிட்டார்.

வாடிகளில்

போப் பிரான்சிஸ் இறுதிச்சடங்கு!

வாடிகன், ஏப். 27 - கத்தோலிக்க திருச்சபை தலைவர் போப் பிரான்சிஸ் இறுதிச் சடங்கு வாடிகனில் நடைபெற்றது. மறைந்த போப் பிரான்சிஸ் உடலுக்கு தமிழ்நாடு அரசு சார்பில் அமைச்சர் சா.மு.நாசர் மற்றும் திருச்சி கிழக்கு தொகுதி எம்.எல்.ஏ. இனிகோ எஸ்.இருதயராஜ் ஆகியோர் நேற்று முன்தினம் நேரில் சென்று அஞ்சலி செலுத்தினர். அமெரிக்க அதிபர் டிரம்ப், அர்ஜென்டினா அதிபர் ஜெயியர் மிலே, உக்ரைன் அதிபர் விளாடிமிர் ஜெலன்ஸ்கி, பிரான்ஸ் அதிபர் மக்ரான், இங்கிலாந்து பிரதமர் கெய் ஸ்டார்மர் உட்பட உலக நாடுகளின் தலைவர்கள் மறைந்த போப் பிரான்சிஸ் உடலுக்கு அஞ்சலி செலுத்தினர். நேற்று காலை 10 மணிக்கு போப் பிரான்சிஸ் உடலுக்கு செயின்ட் டீட்டர்ஸ் சதுக்கத்தில் இறுதிச்சடங்கு நடைபெற்றது. இதைத்தொடர்ந்து புனித மேரி மேஜர் பலிக்காஸ் பேராலயத்தில் அவுது உடல் நல்லடக்கம் செய்யப்பட்டது.

தமிழ்நாடு பணக்கடன் வழங்கும் நிறுவனங்களின்

வலுக்கடாய நடவடிக்கைகளைத் தடுத்திடும் சட்ட முன் வடிவு!

சட்டப் பேரவையில் - துணை முதல்வர் உதயநிதி ஸ்டாலின் அறிமுகம் செய்தார்!

சென்னை, ஏப். 27 -

சட்டப் பேரவையில் நேற்று துணை முதல்வர் உதயநிதி ஸ்டாலின் அவர்கள், தமிழ்நாடு பணக்கடன் வழங்கும் நிறுவனங்களின் - வலுக்கடாய நடவடிக்கைகளைத் தடுத்திடும் சட்ட முன் வடிவை அறிமுகம் செய்தார்.

இச் சட்ட முன்வடிவின், “நோக்கக் காரண விளக்கவுரை”யில் தெரிவிக்கப்பட்டுள்ளதாவது:-

பணக்கடன் வழங்குபவர்கள் மற்றும் அடக்கு கடைக்காரர்களின் தொழிலை ஒழுங்குமுறைப்படுத்தி, கடனின் மீதான கடும வட்டியிலிருந்து மக்களைக் காப்பதில் தமிழ்நாடு ஒரு முன்னோடி மாநிலமாக விளங்குகிறது. 1943 ஆம் பணக்கடன் வழங்குபவர்கள் சட்டம் (தமிழ்நாடு சட்டம் XXVI/1957) மற்றும் 2003 ஆம் ஆண்டு தமிழ்நாடு கந்து வட்டி விதித்தல் தடைச்சட்டம் (தமிழ்நாடு சட்டம் 38/2003) ஆகியவற்றை அரசு இயற்றியுள்ளது. எனினும், சமீப காலமாக, சமூகத்தின் பொருளாதாரத்தில் பின்தங்கிய மற்றும் நலிவடைந்த பிரிவினர் குறிப்பாக விவசாயிகள், மகளிர், சுய உதவிக்குழுக்கள், விவசாய கூலித்தொழிலாளர்கள்,



பணியாளர்கள், நடைபாதை வியாபாரிகள், பாடல் பண்ணைத் தொழிலாளர்கள், கடம்பு பணியாளர்கள், புலம் பெயர்ந்த தொழிலாளர்கள் ஆகியோர் எண்ம முறையில் வழங்கல் தளங்கள் உள்ளடங்கலாக பணக்கடன் வழங்கும் நிறுவனங்களால் வழங்கப்படும் கவர்ச்சிகரமான கடன்களுக்கு அடிக்கடி இரையாகி, தாங்கள் இயலாத கடன் சுமைக்கு ஆட்படுகின்றனர். மேலும், பணக்கடன் வழங்கும் நிறுவனங்கள், ஏற்கனவே நிதிச் சுமையிலிருந்து கடனை வசூலிப்பதற்கு முறையற்ற வழியை நாடுகின்றனர்;

அது, துயரத்தில் இருக்கும் கடன் பெற்றவர்களை சில சுமையங்களில் தற்கொலை செய்துகொள்வதற்கு தூண்டலாய் அமைந்து, அதன் மூலம் பலரின் குடும்பங்களை அழித்துச் செல்கிறது.

எனவே, தனிநபர் அல்லது தனி நபர்கள் குழு, சுய உதவிக்குழுக்கள் அல்லது கூட்டுப்பொறுப்புக் குழுக்கள் ஆகியவற்றிற்குக் கடன் வழங்கும் தொழிலில் ஈடுபட்டுள்ள பணக்கடன் வழங்கும் நிறுவனங்களின், வலுக்கடாய வசூலிப்பு முறையால் ஏற்படும் மிகுந்த இன்னல்களிலிருந்து பொருளாதாரத்தில் பின்தங்கிய மற்றும் நலிவடைந்த பிரிவினரை பாதுகாக்க ஒரு சட்ட வரையறைக்கு வகை செய்வது அவசியமென கருதப்படுகிறது. அதற்கான பணக்கடன் வழங்கும் நிறுவனங்களின் வலுக்கடாய நடவடிக்கைகளிலிருந்து மக்களைப் பாதுகாப்பதற்கு ஒரு சட்டத்தை இயற்ற அரசு முடிவு செய்துள்ளது.

இந்தச் சட்டமுன்வடிவானது, மேற்கொள்ள முடிவிற்குச் செய்யப்படும் வகை விறைக்கிறது.

இவ்வாறு அந்த விளக்கவுரையில் கூறப்பட்டுள்ளது.



தமிழ்நாடு முதலமைச்சர் அவர்களின் உத்தரவின்படி சிறுபான்மையினர் நலன் மற்றும் வெளிநாடு வாழ் தமிழர் நலத் துறை அமைச்சர் ஆவடி சா.மு.நாசர் மற்றும் சட்டமன்ற உறுப்பினர் இனிகோ எஸ்.இருதயராஜ் ஆகியோர் ரோம் நகர் வாடிகனில் நேற்று முன்தினம் (25.04.2025) நடைபெறும் கத்தோலிக்க திருச்சபையின் தலைவர் திருத்தந்தை போப் பிரான்சிஸ் அவர்களின் இறுதி அஞ்சலி நிகழ்ச்சியில் தமிழ்நாடு அரசின் சார்பில் பங்கேற்று, திருத்தந்தை போப் பிரான்சிஸ் அவர்களுக்கு இறுதி அஞ்சலி செலுத்தினார்கள்.

முதல்வர் மு.க.ஸ்டாலின் உத்தரவுப்படி போப் பிரான்சிஸ் உடலுக்கு தமிழ்நாடு அரசு சார்பில் அஞ்சலி!

அமைச்சர் சா.மு.நாசர் – இனிகோ எஸ்.இருதயராஜ் எம்.எல்.ஏ. நேரில் செலுத்தினர்!

வாட்டிகன், ஏப்.27- முதலமைச்சர் மு.க.ஸ்டாலின் அவர்களின் உத்தரவின்படி போப் பிரான்சிஸ் உடலுக்கு தமிழ்நாடு அரசு சார்பில் அமைச்சர் சா.மு.நாசர், இனிகோ எஸ்.இருதயராஜ் எம்.எல்.ஏ. ஆகியோர் இறுதி அஞ்சலி செலுத்தினார்கள்.

கத்தோலிக்க திருச்சபையின் 266-வது தலைவராக அர்ஜென்டினாவைச் சேர்ந்த போப் பிரான்சிஸ் கடந்த 2013-ஆம் ஆண்டு தேர்வு செய்யப்பட்டார். இவர் LGPTQ சமூகத்தினர் மற்றும் பாலின சமத்துவம் குறித்து தெரிவித்த குறிப்பாக்கு கருத்துக்கள் பெரும் ஆதரவை பெற்றுத்தந்தது. இதனிடையே உடல்

நலக்குறைவால் கடந்த பிப்ரவரி 14-ல் மருத்துவமனையில் அனுமதிக்கப்பட்டார். ரோம் நகரின் ஜெமெல்லி மருத்துவமனையில் அனுமதிக்கப்பட்டு சிகிச்சைப் பெற்று வந்த போப் பிரான்சிஸ் மார்ச் 23-ஆம் தேதி வாடிகன் திரும்பினார்.

இந்நிலையில், உடல்நலக்குறைவு காரணமாக தனது 88-வது வயதில் போப் பிரான்சிஸ் உயிரிழந்ததாக அறிவிக்கப்பட்டது. இதைத் தொடர்ந்து உலகம் முழுவதும் இருந்து அவருக்கு இரங்கல் தெரிவிக்கப்பட்டு வருகிறது. தமிழ்நாடு முதலமைச்சர் மு.க.ஸ்டாலின் அவர்கள் தனது இரங்கல் செய்தியில், பரிவோடும், “முற்போக்குக்

கொள்கைகளோடும் கத்தோலிக்கத் திருச்சபையினை வழிநடத்தி, பெரும் மாற்றங்களை முன்னெடுத்த ஆளுமையான திருத்தந்தை போப் பிரான்சிஸ் அவர்களின் மறைவு குறித்து அறிந்து மிகவும் வேதனையடைந்ததாகத் தெரிவித்திருந்தார்.

அதோடு, தமிழ்நாடு சட்டமன்றப் பேரவையில், மறைந்த போப் பிரான்சிஸ் அவர்களுக்கு இரங்கல் தீர்மானம் நிறைவேற்றப்பட்டது.

இந்நிலையில், ரோம் நகர் வாடிகனில் நடைபெறும் கத்தோலிக்கத் திருச்சபையின் தலைவர் போப் பிரான்சிஸ் அவர்களின் இறுதி அஞ்சலி நிகழ்ச்சியில்,

தமிழ்நாடு அரசின் சார்பில் சிறுபான்மையினர் நலன் மற்றும் வெளிநாடு வாழ் தமிழர் நலத் துறை அமைச்சர் ஆவடி சா.மு.நாசர், இனிகோ எஸ்.இருதயராஜ் பங்கேற்று, போப் பிரான்சிஸ் உடலுக்கு இறுதி அஞ்சலி செலுத்தினார்கள்.